

خصوصی تحریر:

حضرت مولانا سمیع الحق صاحب مدظلہ
امیر جمیعت علماء اسلام پاکستان

”انقلاب“ یا آئین کے اسلامی دفعات کا خاتمه؟

یہ مضمون حضرت مولانا سمیع الحق صاحب مدظلہ جمیعہ علماء اسلام کی طرف سے بلاۓ گئے آں پارٹیز کافرنس بخواں ”تحفظ آئین پاکستان“ کیلئے تحریر فرمایا تھا جو کہ ملک کے چوٹی کے اخبارات میں شائع ہوا، کافرنس میں تمام مذکوری اور سیاسی قائدین نے شرکت کی اور حضرت مہتمم صاحب کے اس موقف کی تائید کی کہ درج ذیل مضمون جہاں آئین میں موجود اسلامی شقوق کی نشاندہی کرتا ہے، وہیں مولانا سمیع الحق صاحب کی اسلامی قانون سازی میں عظیم کردار کوہی اجاگر کرتا ہے۔
آخر میں کافرنس کا اعلامیہ شامل ہے جس سے اہم نکات سامنے آئے۔ (محمد ابرار منی)

وطن عزیز پاکستان کوئی چیلنجر کا سامنا ہے۔ ایک طرف امریکی صدر ڈونلڈ ٹرمپ کی طرف سے پے در پے حملکیاں مل رہی ہیں تو دوسری طرف اندروںی طور پر سیاسی خلشاہ، آج کی نشست میں سابق وزیر اعظم میاں محمد نواز شریف کے حالیہ ”انقلابی نعروں“ کے پس مظرو پیشِ مظہر پر چند گزارشات پیش کروں گا۔
میاں صاحب نے اپنے دور وزارت میں اصلاح اور انقلاب کے تمام راستے مسدود رکھے مگر اچاک اب اسے انقلاب کیسے یاد آیا؟ کیا یہ انقلاب آئین سے اسلامی شقوق کا خاتمه کرنے کا پیش خیمہ تو نہیں؟ ماضی میں بھی ہم میاں صاحب کے ڈسے ہوئے ہیں، پوری قوم کو معلوم ہے جب ہم نے سینیٹ سے شریعت مل پاس کرا کر ملک میں انقلابی راستہ کھول دیا جس کا مقصد پاکستان کی سیاسی، عدالتی اور معاشی نظام کو اسلام کے سانچے میں ڈالنا تھا۔ اس مل کو پاس کرنے کیلئے سالہا سال طویل جدوجہد کی گئی، ملک بھر میں گلی گلی، کوچے کوچے ہنگر ہنگر، سیمینارز، کافرنس، لانگ مارچ، ریلیاں اور جلسے ہوتے رہے۔ استصواب رائے کیلئے لاکھوں محترماء میں جمع کیے گئے۔ پارٹیز کے سامنے حضرت والد مولانا عبدالحق مرحم کی تیادت میں لاکھوں افراد نے دھرنا دیا۔ بالآخر لازوال جدوجہد کے بعد یہ شریعت مل سینیٹ سے متفقہ طور پر منظور کریا، جس کا بنیادی مقصد یہ تھا کہ قرآن و سنت کو ہر دستور اور قانون پر بالا دستی ہوگی۔ اللہ تعالیٰ (حاکیت مطلق) کو ساورنٹی (Sovereignty) حاصل ہوگی، ملک کے ہر اہم ادارے کو اس بنیادی اصول کے ماتحت کرنا ہوگا۔

شریعت مل اور میاں صاحب کا کردار

مگر جب یہ پاس کردہ مل اس وقت کے قومی اسلامی میں منظوری کیلئے پیش کیا گیا تو اس وقت کے وزیر اعظم نواز شریف نے اس مل کو ایک غیر اسلامی شق کے ساتھ مشروط کر دیا کہ ”مل اس شرط پر نافذ ہو گا کہ ملک کا موجودہ سیاسی، معاشری اور عدالتی نظام متاثر نہ ہو۔“ اس طرح بڑی ڈھنائی سے اللہ تعالیٰ کی حاکمیت اور قرآن و سنت کی بالادستی کا راستہ روکا گیا، اس اقدام سے میاں صاحب کے دین و شریعت کے معاملے میں بے حصی بلکہ مناقصہ رویہ ہمارے لئے خطرے کی گھنٹی ہے، ان کا بس چلے تو وہ دستور کی دیگر اہم اسلامی تراجمیں پر بھی چھری پھیر دیں گے۔ ان اسلامی دفعات خصوصاً توہین رسالت ایکث، انتشار قادیانیت آرڈیننس پر مغربی اقوام یہودی اور قادیانی ملک کی سیکولر ولبرل لاپیاں سخن پا ہو کر مسلسل ان کے خاتمے کی جدو جہد کر رہی ہیں۔ اس معاملے میں ان کی سعیدگی کا یہ عالم ہے کہ سابق صدر امریکہ باراک اوباما نے اپنے خصوصی مسلمان ایجنسی مشیر مسٹر رشد حسین کی قیادت میں ایک وفد بھیجا جو مجھ سے بھی ملا۔ دو گھنٹے کی مجلس کا خلاصہ یہ تھا کہ مسٹر اوباما ان دو دفعات (انتشار قادیانیت اور توہین رسالت) کو آئین سے ختم کرنے کے خواہ شمند ہیں۔

دفعہ باسٹھ تریسٹھ

آئین کے دفعہ 62,63 جبکی وجہ سے میاں صاحب برطرف کیے گئے آٹھویں ترمیم کا حصہ ہے۔ مجھے بحیثیت مسلمان اور پاکستانی اس حقیقت کے اظہار پر فخر ہے کہ ان اسلامی دفعات اور ترمیمات کرنے میں جزل ضیاء الحق کی وفاتی مجلس شوریٰ (پارلیمنٹ) میں میری طویل جدو جہد اور صدر ضیاء الحق کو راضی کر کے اسے آٹھویں ترمیم کا حصہ بنانے میں میرا اہم اور کلیدی کردار رہا ہے۔ میں خود ان تمام اسلامی دفعات کی جدو جہد کا حصہ رہا بلکہ 1973ء کے دستور کی منظوری سے لیکر اب تک میں چھپیں سالوں کی محنتیں شامل ہیں۔

میرے خیال میں میاں نواز شریف یا ان کے ہمتو اصراف دفعہ 62,63 ختم کرنے کے درپے نہیں بلکہ وہ آٹھویں ترمیم میں شامل تمام دفعات کو ختم کرنے کی شروعات کر رہے ہیں۔ عمارت کی بنیادوں کی ایک اینٹ سر کا دینے کے بعد یہ سلسلہ رکے گا نہیں بلکہ اسلامی شخص کے علاوہ ملک کے وفاتی استحکام، علاقائی لسانی اور علیحدہ پسند قولوں کو مذموم عزم ائمہ کی تمجیل کا دروازہ کھل جائے گا۔ کرپٹ حکمران اور عناصر احتساب کے راستے پر یہ کورٹ وغیرہ بند کر کے من مانی کرنے میں آزاد ہو جائیں گے۔

اہم اسلامی دفعات کا تعارف

وہ اہم دفعات کو نہیں ہیں جن کو میاں صاحب کے نام نہاد ”انقلاب“ سے خطرہ ہے۔ بطور مثال

چند دفعات ملاحظہ فرمائیں:

- (۱) آرٹیکل 2A کے تحت قرارداد مقاصد میں بیان کردہ اصول اور احکام کو دستور کا مستقل حصہ بنایا گیا۔ جواب آئین کی اساس اور روح ہے۔
- (۲) آرٹیکل 31 اسلامی طریقہ زندگی کے تحت زکوٰۃ اوقاف اور مساجد کی باقاعدہ تنظیم کے اہتمام کے ساتھ ”عشر“ کا اضافہ کیا گیا۔
- (۳) آرٹیکل 62 مجلس شوریٰ (پارلیمنٹ) کے رکنیت کیلئے الہیت کے تحت نا اعلیٰ کے شرائط میں برے کردار احکام اسلام سے انحراف، اسلامی تعلیمات سے لاعلمی، فاسق، غیر ایماندار جوہنی گواہی دینے والا، ملک کی سالمیت کے خلاف کام کرنے جیسے شرائط کی ترمیم کرائی گئیں جبکہ کسی اہم منصب کیلئے دینی الہیت کا لحاظ حکم اللہ ہے اسی طرح اس شخص نے ”پاکستان بننے“ کے بعد ملک کی سالمیت کے خلاف کام نہ کیا ہوا اور نظریہ پاکستان کی مخالفت نہ کی ہو، کو بطور خاص شامل کیا گیا۔ آرٹیکل ”63“ میں نا اعلیٰ کی شرائط میں پاکستان کے اقتدار اعلیٰ سالمیت یا امن عامہ کے قیام یا پاکستان کی عدیہ کی دیانت داری یا جو پاکستان کے مسلح افواج یا عدیہ کو بد نام کرے یا اس کی تحقیک کا باعث ہو۔ اسی طرح اخلاقی پستی وغیرہ میں ملوث ہو جیسی تراجمیں کی گئی۔
- (۴) آرٹیکل 113 میں قومی اسیبلی کی طرح صوبائی اسیبلی کے رکنیت کیلئے بھی الہیت کے حوالے سے آرٹیکل نمبر 62 اور 63 کا اضافہ کیا گیا، جو کہ تمام منتخب نمائندوں کیلئے ایک مناسب معیار ہے۔
- (۵) آرٹیکل 203 میں وفاقی شرعی عدالت کے قیام جس میں 8 مسلمان نجی زیادہ سے زیادہ تین دینی علماء اور اسلامی قوانین کے ماہرین کی شرائط ڈال دی گئیں۔ اسی طرح آرٹیکل 203 کے تحت عدالت منافی اسلام قوانین کا جائزہ لے لی اور اسلام کے ساتھ میں ڈھالنے کی کوشش کر گئی۔
- (۶) آرٹیکل 239 کے تحت ایوان بالا ”سینیٹ“ اور ایوان زیریں ”قومی اسیبلی“ میں سے کوئی بھی دو تہائی اکثریت سے مل پاس کرنے کا مجاز ہے، پھر اسے دوسرے ایوان میں بھیج سکتا ہے۔
- (۷) آرٹیکل 255 میں دستور کے مطابق حلف لینے کیلئے استعمال ہونے والی زبان کے حوالے سے ”ترجمہ اردو“ کا اضافہ کیا گیا۔
- (۸) آرٹیکل 42 میں عہدوں کے حلف لینے کے بعد آخر میں ”اللہ تعالیٰ میری مدد اور رہنمائی فرمائے۔“ کا اضافہ کیا جائے۔
- (۹) اسی طرح آرٹیکل 270 الف (2) کے تحت میں الاقوامی اسلامی یونیورسٹی آرڈیننس (نمبر ۳۰ مجریہ ۱۹۸۵) جاری ہوا۔ اسی طرح مختصہ اعلیٰ کے قیام کا آرڈیننس اس کے علاوہ اور کئی آرڈیننس جاری کر دیئے گئے مثلاً

- (۱۱) آئین کے آرٹیکل 106 میں جداگانہ انتخابات کی بنیاد پر براہ راست بعد آزاد ووٹ کے ذریعہ انتخاب کی ترمیم کی گئی۔
- (۱۲) حدود و تعزیرات آرڈیننس۔ جرم زنا 1985، جرم قذف مجریہ 1985، اتناع مشیات 1985ء
- (۱۳) قرآن کریم کی بے حرمتی اور توہین کے بارہ میں:
- ☆
- 1982ء دفعہ-B-295 کے تحت جو کوئی بھی عمدآ قرآن حکیم کے کسی نسخے کی بے حرمتی کرتا ہے اسے نقصان پہنچاتا ہے، اس کی توہین کرتا ہے یا اس کے کسی حصے کی توہین کرتا ہے، یا اسے تحریر آمیز طریقے سے استعمال کرتا ہے، یا اسے کسی غیر قانونی مقصد کے لئے استعمال کرتا ہے، اسے شخص کو عمر بھر قید کی سزا دی جائے گی۔
- (۱۴) قادیانیت آرڈیننس مجریہ 1982ء:
- لاہوری احمدی گروپ اتناع و سزا آرڈیننس xx مجریہ 1984ء کے تحت تین دفعات وضع کی گئیں اور ایک آرڈیننس کے ذریعے نافذ کی گئیں۔
- مقدس شخصیات کی توہین پر سزا کے لئے:
- ☆
- Dفہ A-298 کے تحت تقدس مآب (ازواج مطہرات، اہل بیت کرام، خلفائے راشدین، صحابہ کرام وغیرہ جیسی شخصیات کیلئے توہین آمیز الفاظ یا رائے وغیرہ کے استعمال پر تین سال تک کی قید کی سزا یا جرمانہ یا قید و جرمانہ دوں ہوں گی)
- تمام مقدس اصطلاحات کے بارہ میں:
- ☆
- B-298- ان القابات و خطابات اور تو صیف وغیرہ کے غلط استعمال کے حوالے سے ہیں جو تقدس مآب شخصیات اور مقامات کیلئے مخصوص ہوں۔ مثلاً قادیانی یا لاہوری گروپ آنحضرت کے کسی خلیفہ یا صحابی کے کسی اور شخص کو امیر المؤمنین، خلیفۃ اُسلمین صحابی، اہل بیت یا اپنی عبادت گاہ کو مسجد کا نام دیتا ہے، وہ تین سال تک قید کی سزا اور جرمانے کے مستوجب ہوگا
- قادیانی گروپ کے بارہ میں:
- ☆
- C-298- بھی قادیانی گروپ وغیرہ کا کوئی فرد جو اپنے آپ کو مسلمان کہلانے یا اپنے مذہب کو اسلام کا نام دیتا ہے، یا تصاویر اور بتوں سے مسلمانوں کے جذبات کو مجروح کرتا ہے وہ تین سال قید اور جرمانے کا مستوجب ہے۔
- تحفظ ناموس رسالت کے لئے:
- ☆
- (۱۵) قانون فوجداری (ترمیم) ایکٹ ۱۹۸۵ مجریہ

قومی اسٹبلی اور سینیٹ کے اتفاق رائے سے یہ قانون فوجداری ایکٹ نافذ کر دیا گیا۔ اس سے مذہبی اعتقدات، عبادات گاہوں، آنحضرتؐ کے صحابہ کرامؐ اور امہات المؤمنینؐ کو جو تحفظ دیا گیا تھا اس میں توسعی کردی گئی تاکہ اس تقدس ما ب شخصیت کی ذات گرامی اس میں شامل ہو جائے جن کے حوالے سے ان شخصیتوں کو ادب و احترام دیا جاتا ہے۔ چنانچہ ۲۹۵-C کا اضافہ کیا گیا۔

توہین رسالت کی سزا موت کی تقری

اسی طرح اگست ۱۹۹۲ء میں توہین رسالت کے جرم کو تعزیرات پاکستان کی دفعہ ۲۹۵C میں عمر قید کی بجائے سزا موت مقرر کی گئی۔

”۲۹۵-C کے مطابق جو کوئی بھی آنحضرتؐ کے مقدس نام کی توہین زبانی و تحریری الفاظ میں کرتا ہے یا نظر آنے والی تصاویر، یا بتوں کے ذریعے، یا بہتان تراشی، طعن و تعریض کے ذریعے بلا واسطہ یا بالواسطہ حضور صلی اللہ علیہ وسلم کی شان میں گستاخی کرتا ہے وہ سزا موت کا مستوجب ہو گا یا اسے عمر قید کی سزا ہو گی اور اسے جرم انہی کیا جائے گا۔“

قومی اسٹبلی کی قرارداد

بعد از ۲ جون ۱۹۹۲ء کو قومی اسٹبلی نے شریعت کوثر کے فیصلہ کے مطابق ایک قرارداد پاس کی کہ آنحضرت صلی اللہ علیہ وسلم کی توہین کرنے والے جرم کی سزا صرف سزا موت ہونی چاہیے۔ سینیٹ نے بھی اس کی تائید کی۔ ۸ جولائی ۱۹۹۲ء کو ایک ترمیمی میل پاس کیا گیا کہ اس جرم کی سزا صرف سزا موت ہونی چاہیے۔ دونوں ایوانوں کا متفقہ فیصلہ پاکستانی باشندوں کے اجتماعی ضمیر کی عکاسی کرتا ہے۔

اس کے علاوہ بھی پیشتر ایسے آئینی اور دستوری تراہیم ہیں جس میں راقم سمیت دیگر مذہبی جماعتوں اور محبت وطن دیندار اداکیں پارلیمنٹ نے بنیادی کردار ادا کیا۔ اس تحریر کا مقصد پاکستان کے غیرت مند عوام، علمائے کرام، دانشوروں و کلاماء اور امکنہ صحابیوں، مدیران جرائد، مذہبی جماعتوں اور اسلامی جذبے سے سرشاری سیاست دانوں کو متنبہ کرنا ہے کہ میاں نواز شریف صاحب ”انقلاب“ کی آڑ میں اگر مذکورہ اسلامی دفعات یا دیگر تراہیم کو ختم کرنے کی جسارت کریں گے یا اس کا دروازہ کھول دیں گے تو پاکستانی قوم اور تاریخ انہیں کبھی معاف نہیں کریگی لہذا خوب غفتلت سے بیدار ہو کر چوکنا رہنا ہو گا اور میری تمام مذہبی اور محبت وطن سیاسی جماعتوں سے گزارش ہے کہ تمام سیاسی اختلافات کو بالائے طاق رکھ کر اسلامی جمہوریہ پاکستان کے اس اسلامی آئین کو بچانے میں اپنا بھرپور کردار ادا کریں۔ اس سلسلہ میں تمام مذکورہ طبقات کو اعتماد میں لینے کے لئے ہماری بھرپور کوششیں جاری ہیں۔

اعلامیہ کل جماعتی کانفرنس : (منعقدہ 28 اگست 2017ء مقام: اسلام آباد)

- جمعیت علماء اسلام پاکستان کے زیر اہتمام سیاسی و مذہبی قائدین کی آل پارٹیز کانفرنس میں آئین پاکستان بالخصوص اسلامی دفعات کے تحفظ
- 1 پاکستان اور پاکستانی قوم کو امریکی دھمکی جیسے اہم اور نازک مسائل پر غور کیا گیا۔
- 2 کانفرنس میں محبت وطن سیاسی و مذہبی قائدین نے شرکت کی اور ان اہم موضوعات پر اظہار خیال کیا تجوہیں پیش کیں اور درج ذیل امور پر اتفاق کیا گیا۔
- ☆ آئین پاکستان ایک ایسی دستاویز ہے جو قوی وحدت مسلکی استحکام اور ملی وقار کی علامت ہے اور ملک کی تمام اکائیوں کے درمیان زنجیر کی حیثیت رکھتی ہے۔
- ☆ 1973 کی پارلیمنٹ لوار اس کے تمام معزز اکائیں یہ متفقہ آئین دینے پر قوم کی طرف سے خراج تحسین کے متعلق ہیں۔
- ☆ دستور میں اب تک کی تراجم کے ذریعہ قوم کی امکنوں امیدوں اور نظریات کی تربیانی اور قانون سازی کیلئے بہترین بنیاد فراہم کی گئی ہے۔ صوبائی خود اختاری اور قوم کے حقوق کی پاسداری کی ضمانت آئین میں موجود ہے کرپشن، نا انصافی، لا قانونیت اور اداروں کی توہین آئین پاکستان سے انحراف ہے۔
- ☆ کسی کی ذات اور مخصوص جماعت کے سیاسی مستقبل کے لیے آئین پاکستان میں موجود اسلامی دفعات میں کسی طرح کی تبدیلی کی اجازت نہیں دی جاسکتی۔ اسلامی دفعات اور آئین پاکستان میں تبدیلی ملک دشمن قوموں کا ایجاد ہے۔ نام نہاد عالمی برادری تحفظ ناموس رسالت، عقیدہ ختم نبوت قرآن و سنت کی بالا دستی اور شریعت اسلامیہ کے مطابق قانون سازی کی دفعات کو آئین پاکستان سے نکالنے کے لیے مسلسل کوشش کر رہی ہے، ہم اس کو مسترد کرتے ہیں۔
- ☆ ان لیگ عدیلیہ اور آئین پاکستان پر خودکش حملہ کرنے جا رہی ہے۔ ان دونوں کا تحفظ ہماری ذمہ داری ہے اور ہم ہر قیمت پر اس ذمہ داری کو پورا کریں گے۔ اور اس کے لیے قوی قائدین اور تمام مذہبی و سیاسی جماعتوں کے نمائندوں پر مشتمل کمیٹی تشکیل دی جائے گی جو قوم کی ذہن سازی کے لیے بروقت رہنمای اصول پیش کرتی رہے گی اور قوی جذبے سے آئین پر پھرہ دیا جائے گا۔
- ☆ نون لیگ پانامہ کیس کے فیصلہ کے بعد اداروں کے درمیان تصادم، سیاسی بحران ملکی عدم استحکام اور قوم کو خانہ جنگی کی طرف دھکلنے کے راستے پر گامزن ہے، ہم اس طرز عمل کی مدد کرتے ہیں۔
- ☆ امریکی صدر کی طرف سے پاکستان افغانستان اور خطے کے لیے نئی پالیسی کا اعلان ملکی خود اختاری اور قوی وقار پر حملہ ہے اور پاکستانی قوم کے ساتھ اعلان جگ ہے۔
- ☆ امریکہ پاکستان کا ازی دشمن ہے، بھارت کو خطے میں بالادست حیثیت دے کر ہماری سلیمانی نظریاتی مملکت اور ایئری قوت پاکستان اس کی آزادی، خود اختاری اور سلیمانی نظریاتی کو فقصان پہنچانا چاہتا ہے

- پوری قوم بھول پاکستان کے عسکری ادارے اور محبت وطن سیاسی و مذہبی قیادت امریکی پالیسی کو مسترد کرتی ہے اور واٹگاف الفاظ میں واضح کرنا چاہتی ہے کہ ملکی سلیمانیت کا تحفظ اپنی جانوں پر کھیل کر لیا جائیگا۔
- اگر امریکہ نے بھارت یا افغانستان کی کٹھ پتلی حکومت کے ذریعہ پاک سرزمین پر اپنے ناپاک قدم رکھنے کی حماقت کی تو اس کا جہادی جذبے سے مقابلہ کیا جائے گا اور امریکی رعونت کو خاک میں ملا کر اس کے وجود کو عبرتاک بنادیا جائے گا۔
- امریکی صدر کی طرف سے پاک فوج کو دہشت گردی کے خلاف جنگ میں امریکی امداد دینے کا بیان گراہ کن ہے۔ پاکستان کی زمینی اور فضائی حدود کے استعمال پر عالمی قوانین کے مطابق کراہی کی ادائیگی امداد نہیں ہے۔ پاک فوج کو کسی غیر ملکی امداد کی ضرورت نہیں ہے۔
- پاکستانی قوم اپنے خون سے پاک فوج کی آبیاری کر رہی ہے اور اس کی ضروریات پوری کرنے کے لیے بڑی سے بڑی تربانی دینے کے لیے تیار ہے۔
- مسلم فوج نے مملکت خدا کو پاکستان کی سالمیت و تحفظ کیلئے جو پالیسی طے کر کی ہے اسکی مکمل تائید کرتے ہیں۔ موجودہ حکومت کی خارجہ پالیسی بالعلوم اور امریکی دھمکیوں کے مقابلے میں مجرمانہ خاموشی بالخصوص قوی وقار کے منافی ہے۔ ایک آزاد خود مختار مملکت اور ایک غیرت مند قوم کی ترجیhanی کے لیے حکومت کو امریکی بالادستی سے باہر نکل کر پالیسی ترتیب دینی چاہیے۔
- چین، روس اور ایران کی طرف سے پاکستان کی غیر مشروط حمایت اور امریکہ کو منہ توڑ جواب دینے پر چینی حکومت کے شکر گزار ہیں اور قصادری راہداری منصوبے کی تجھیل کلنے نیک خواہشات کا اظہار کرتے ہیں۔
- افغان مہاجرین کی مہمان نوازی کا اعزاز پاکستانی قوم کو حاصل ہے۔ ایک عرصہ پاکستان کی سرزمین پر گزارنے والے افغان مہاجرین اشرف غنی کے افغانستان میں اپنے آپ کو اعتقادی اور جسمانی طور پر غیر محفوظ سمجھتے ہیں۔ حکومت پاکستان اشرف غنی اور امریکہ کے ایماء پر افغان مہاجرین پر پاکستان کی سرزمین نگ کرنے کی بجائے باوقار اور محفوظ و اپنی کے لیے پالیسی مرتب کرے۔
- حافظ محمد سعید کی بے جا نظر بندی کو فی الفور ختم کیا جائے۔
- شریعت کو رٹ آزاد کشمیر کو ختم کر دیا گیا ہے جو ستر سالہ جدو جہد کو شہوتا ز کر دیا گیا، کل جماعتی کانفرنس حکومت آزاد کشمیر کے اس عمل کی شدید نہمت کے ساتھ شریعت کو رٹ کو بحال کرنے اور آزاد کشمیر کے دستور میں قادیانیوں کے حوالہ سے دستوری تقاضوں کو ملحوظ رکھ کر قادیانیوں کو مسلم فہرست سے الگ فہرستوں میں شامل کرنے کا مطالبہ کرتی ہے۔
- پنجاب میں مدارس اسلامیہ کے گرد گھیر انگ کرنے کیلئے پنجاب حکومت جنریٹ بل کے نام سے کلا قانون لانے کی کوشش کر رہی ہے اسے مسترد کرتے ہوئے اس کا راستہ روکنے کے لیے پرانی آئینی جدو جہد کا اعلان کرتے ہیں۔